

Ko e MAKASINI FAKAFĀMILĪ 'a Livi mo Melaniī



Mālō ho'omou lelei.


Ko hoku hingoá ko Livi. 'Oku ou ta'u 8 pē. Ne u fokotu'u ha tau-mu'a ke fakahoko e hisitōlia fakafāmilí. Na'e fakakaukau 'eku fa'eé 'oku totonu ke u 'ai e ngaahi talanoa hoku fāmilí ke hoko ko ha makasini. Na'á ku sai'ia mo hoku ki'i tehina ko Melaniī 'i he fo'i faka-kaukau. Na'e pau ke ma ngāue leva he taimi pē ko iá.

Ma'á e makasini 'o Siulaí, ne ma 'initaviu ai e kau mēmipa homau fāmilí 'oku hoko honau 'aho fā'ele'í 'i Siulaí. Ko ha ni'ihi 'eni 'o e ngaahi fehu'í: (1) Ko e hā e me'a'ofa 'aho fā'ele'í 'okú ke sai'ia taha aí pea mo e me'a'ofa 'aho fā'ele'í 'oku si'isi'i taha ho'o sai'ia aí? (2) Ko e hā e fa'ahinga ifo 'o e fo'i keke 'aho fā'ele'í 'okú ke sai'ia taha aí? (3) Ko e hā ha ngaahi talanoa mahu'inga nounou ki he mo'uí te ke lava 'o vahevahe mo kitautolu?

Na'a mau ngāue leva 'i he makasini 'o 'Aokosí. Ko e kaveingá ko e 'Aho 'o e Tamaí. 'Uluakí, ne ma 'initaviu kotoa e ngaahi tamai 'i homau fāmilí. Na'á ma fehu'í ange pe ko e hā e me'a'ofa 'o e 'Aho 'o e Tamaí te nau fie ma'u tahá. Na'á ma 'initaviu leva ha ngaahi foha 'e toko fā 'i he kāinga ofi tahá pea kole ange ke nau vahevahe ha ngaahi talanoa fekau'aki mo 'enau ngaahi tamaí. Na'á ku sai'ia ke ngāue 'i he makasini ko 'eni koe'uhí ko e ngaahi talanoa fakaoli na'e vahevahé.

'Oku ou fa'a sio pē ki hoku kāinga 'i he Ta'u Fo'ou Faka-Siainá. Ka kuo tokoni hono fa'u ha makasini hisitōlia fakafāmilí ke u 'ilo'i lelei ange ai kinautolu. 'I he kamata'angá na'á ku manavasi'i ke talanoa ki he kau mēmipa 'o hoku fāmilí 'a ia na'e 'ikai ke u 'ilo'i lelei. Ka 'i he 'alu 'a e taimí, na'e faka'au ke faingofua mo fakafiefia ange. 'Oku ou hounga'ia 'i he fāmilí kuo tāpuekina 'aki au 'e he Tamai Hēvaní. ●

Fai 'e Livi P., ta'u 8, New Taipei City, Taiuani



Te ke lava foki mo koe 'o fakahoko e hisitōlia fakafāmilí! Talanoa ki he kau mēmipa ho fāmilí pea hiki 'enau ngaahi talanoá. Te ke lava foki 'o kamata ho'o makasini fakafāmilí pē 'a'au.